

۳۸: روایت ابو داؤد، ترمذی، احمد، اور حاکم۔

۳۹: یہ کلیہ امام شافعی کے الفاظ پرمنی ہے جو دوسری صدی ہجری کے مشہور اور ممتاز فقیہ تھے۔

۴۰: السرخی، شرح المسیر الکبیر، ۲۹۷۔

Oppenheim's International Law, Edited by Lauterpacht,<sup>۴۱</sup>

## مسلم دنیا میں سماجی و معاشری عدل اور عالمگیریت

محمد عمر چھاپرا

### سماجی و معاشری عدل: اسلام میں اس کا مقام

سماجی و معاشری عدل اسلام کی اہم ترین تعلیمات میں سے ایک ہے۔ قرآن کی رو سے، اللہ کے تمام نبیوں کا اولین مقصد دنیا میں عدل قائم کرنا تھا (الحمد بدرے: ۵۷: ۲۵)۔ قرآن کی تمام تعلیمات بنیادی طور پر لوگوں کو اس قابل بنانے کے لیے ہیں کہ وہ ایک دوسرے کے ساتھ پورا کر سکیں تاکہ معاشرے میں عدل اور فلاح کی ضمانت مہیا ہو سکے۔ رسولوں کی آمد کے اس بنیادی مقصد کو پیش نظر رکھتے ہوئے قرآن بجا طور پر پیش گوئی کرتا ہے کہ: بے انصافی کا نتیجہ بالآخر بتاہی کی شکل میں نکلتا ہے (اطا۔ ۱۳۱: ۲۰)

قرآن، اسلامی تعلیمات کے دلائلی طور پر قابل اطاعت مأخذوں میں سے ایک ہے۔ سنت نبوی دوسرا مأخذ ہے اور وہ بھی عدل و انصاف کی پر زور انداز میں تاکید اور ظلم و بے انصافی کی پوری قوت سے اور غیر بھم الفاظ میں نہ مبتدا ہے۔ قرآن اگر یہ بتاتا ہے کہ بے انصافی ہلاکت و بر بادی پر مشتمل ہوتی ہے تو مجی صلی اللہ علیہ وسلم تاریکی کو اس کا نتیجہ قرار دیتے ہیں۔ بنیادی طور پر دونوں اسی ایک بات کی نشان دہی کرتے ہیں کہ اس کی وجہ سے انسانیت کی خیر و فلاح کا عمل انہیں اور بتاہی سے دو چار ہو جاتا ہے۔

قرآن اور سنت دونوں کی طرف سے، عدل و انصاف پر یہ شدید اور واضح اصرار، مسلمان اہل علم و فکر کی تحریروں میں تاریخ کے تمام ادوار میں منعکس ہوا ہے۔ مثال کے طور پر ان تیمیہ (م: ۱۳۲۸ء) لکھتے ہیں: «ظلم کا قطبی طور پر کوئی جوانب نہیں ہے، قطع نظر اس سے کہ اس کا شکار ہونے والا مسلمان ہے یا

غیر مسلم یا کوئی ظالم شخص۔“ ۲ ابن خلدون (م: ۱۳۰۶ء) نے بھی پر زور الفاظ میں کہا ہے کہ کسی ملک کے لیے عدل کے بغیر ترقی کرنا ناممکن نہیں۔ ۳ اس کی بنیاد پر آسانی کہا جا سکتا ہے کہ اسلام اور ظلم یعنی بے انصافی ساتھ نہیں چل سکتے۔ کسی مسلمان معاشرے میں بے انصافی اسی وقت جگہ پا سکتی ہے جب اس کے اندر اسلام کمزور ہو چکا ہو، اسی طرح جب اسلام طاقتور ہو گا تو ظلم کمزور ہو گا۔ مسلم دنیا میں موجودہ دور کی حقیقت یہ ہے کہ بد قسمتی سے اس کے اندر اسلام کمزور ہے لہذا ظلم و بے انصافی کا دور دورہ ہے۔

### آج کی مسلم دنیا

”مسلم دنیا“ کے اس جائزے میں، اسلامی کانفرنس تنظیم (او آئی سی) کے تمام ۷۵ ارکان کو شامل رکھا گیا ہے۔ ان ملکوں کی مجموعی آبادی ایک ارب تیس کروڑ ہے۔ ۴ یہ دنیا کی چھاربیس کروڑ کی آبادی کا اکیس فی صد ہے۔ تاہم ایک ارب تیس کروڑ کی اس تعداد میں مسلم ملکوں میں رہنے والے غیر مسلم بھی شامل ہیں، اس لیے ان ملکوں میں مسلمانوں کی اصل آبادی اس سے اس کے بقدر کم ہو گی۔ مگر غیر مسلم ملکوں میں بھی مسلمان آباد ہیں، خصوصاً ہندوستان اور چین میں ان کی تعداد بہت زیادہ ہے۔ علاوہ ازیں یورپ، کینٹر، امریکا اور افریقہ میں مسلمانوں کی تعداد مسلسل بڑھ رہی ہے۔

چنانچہ اگر مسلم ملکوں کی ایک ارب تیس کروڑ کی مجموعی آبادی سے غیر مسلموں کو نکال دیا جائے اور غیر مسلم ملکوں میں رہنے والے مسلمانوں کو اس میں شامل کر لیا جائے تو یہ پوری دنیا میں مسلمانوں کی کل آبادی ہو گی۔ دنیا میں مسلمانوں کی کل آبادی کے بالکل درست اعداد و شمار ہمارے پاس نہیں تاہم مختلف تمنیوں کے مطابق دنیا میں مسلمانوں کی مجموعی آبادی ایک اعشار یہ تین ارب سے لے کر ایک اعشار یہ آٹھ ارب کے درمیان ہے۔

### مسلم دنیا میں عدل و انصاف

کسی ملک میں عدل و انصاف کو ظاہر کرنے کے متعدد اشارے ہیں۔ ان میں سے ایک یہ ہے

کہ کیا اس ملک میں تمام لوگ بلا حاظ نسل، مذہب، رنگ جنس یادوں، اپنی بنیادی ضروریات کی تکمیل اور ان تمام سہولتوں تک رسائی کے قابل ہیں جو زندگی کو آرام دہ بنانے کے لیے درکار ہیں قوت خرید کے موازنے کی بنیاد پر منضبط مجموعی قومی پیداوار (Purchasing Power Parity adjusted GDP) اور لوگوں کے درمیان اس کی تقسیم کے جائزے سے جزوی طور پر اس بات کا اندازہ لگایا جا سکتا ہے۔ قوت خرید کے موازنے کی بنیاد پر منضبط مجموعی قومی پیداوار کو اس تجربے کی اساس بنانے کی وجہ یہ ہے کہ عمومی مجموعی قومی پیداوار حقیقی صورت حال کی نشان دہی نہیں کرتی۔ ۷۵ مسلمان ملکوں کی قوت خرید کے موازنے کی بنیاد پر منضبط مجموعی قومی پیداوار صرف ۳۶ ٹریلین ڈالرنٹی ہے۔ ۵ یہ دنیا کی ۲۸۴ ٹریلین ڈالر پر مشتمل قوت خرید کے موازنے کی بنیاد پر منضبط خام قومی پیداوار کا محض آٹھ فیصد ہے۔

اگر یہ مجموعی قومی پیداوار بھی تمام لوگوں کے درمیان منصفانہ طور پر تقسیم ہوتی تو ہم شکایت نہیں کر سکتے تھے۔ اس صورت میں ہم زیادہ سے زیادہ بھی کہہ سکتے تھے کہ مسلم دنیا اگرچہ باقی دنیا کے مقابلے میں غریب ہے مگر یہاں کم سے کم انصاف تو ہے۔ لیکن معاملہ یہ نہیں ہے۔ اصل کیفیت کا پتہ جیسی اشاریے (Gini Index) اور آبادی کی بالائی اور خلائق سطح کے دس سے بیس فی صد کی آمدنی اور خرچ کے جائزے سے چل سکتا ہے۔ اس ضمن میں سرسری جائزوں پر مبنی جو اعداد و شمار دستیاب ہیں ان سے پتہ چلتا ہے کہ آمدنیوں میں زبردست ناہمواریاں ہیں، اس حد تک کہ آبادی کا ایک بہت چھوٹا سا حصہ بے انہما پر تقسیز زندگی بسرا کرتا ہے جبکہ بہت بڑا حصہ اپنی بنیادی ضروریات پوری کرنے کے قابل بھی نہیں ہے۔ یہ کیفیت اسلامی تعلیمات کی عکاسی نہیں کرتی۔

مجموعی پی پی ایئر جھٹہ جی ڈی پی اور لوگوں کے درمیان اس کی منصفانہ تقسیم کے علاوہ عدل کا ایک اور اشاریہ سماجی مساوات ہے۔ مسلم معاشرے کی ایک لاکن تحسین خصوصیت یہ ہے کہ جب لوگ مساجد میں نماز کے لیے کھڑے ہوتے ہیں تو وہاں مکمل مساوات ہوتی ہے اور چھوٹے بڑے کا کوئی فرق نہیں رہ جاتا۔ امیر غریب، گورے کالے، سب اللہ کے سامنے ایک ہی صفت میں کھڑے ہوتے

ہیں۔ لیکن دور حاضر کے مسلم ملکوں میں معاشرے کے اندر یہ بر ابری نظر نہیں آتی۔ پاکستان سمیت پوری دنیا میں سماجی طبقہ بندی بہت بڑے پیمانے پر موجود ہے۔ پاکستان کے دارالحکومت اسلام آباد میں رہنے والے لوگ عام طور پر تسلیم کرتے ہیں کہ یہ دنیا کے انتہائی طبقہ بند اور مراتب کے حوالے سے حساس معاشروں میں سے ایک ہے۔

اس بے انصافی اور عدم مساوات کے متعدد سماجی و معاشری، سیاسی اور تاریخی اسباب ہیں۔ ان سب پر گفتگو یہاں ممکن نہیں۔ تاہم ان میں سے دواہم ترین اسباب مناسب تعلیم اور مالی وسائل تک رسائی کا فقدان ہیں۔

تعلیم ان نبیادی عوامل میں سے ایک ہے جو ایک شخص کی آمدی اور سماجی مرتبے پر اثر انداز ہوتی ہے۔ غربیوں کے لیے یہ خاص طور پر اہم ہے کیونکہ وہ سرمایہ کاری سے آمدی حاصل کرنے کے لیے کوئی انتہائیں رکھتے۔ ان کے پاس ترقی کرنے کا واحد ذریعہ تعلیم ہے۔ مگر مسلم دنیا میں تعلیمی سہولتیں بھی بڑی حد تک ناپید ہیں۔ ناخواندگی کا تناوب ۳۲ فی صد ہے۔ اس کا مطلب ہے کہ ۳۲۶ ملین افراد ناخواندہ ہیں۔ یہ کیفیت یقینی طور پر بہت تشویش ناک ہے۔

بہر صورت یہ امر ایک حد تک باعث اطمینان ہے کہ اب پرائمری اسکول میں زیر تعلیم طلبہ کی تعداد کا تناوب ۸۹ فی صد ہے۔ یہ بات اگرچہ خوش کن ہے مگر تجوہ بتاتا ہے کہ اس کے نتیجے میں آمدی کے تقاضت میں کسی واضح کمی کا واقع ہونا یقینی نہیں کیونکہ پرائمری اسکول کی تعلیم کسی شخص کے کمانے کی صلاحیت میں کوئی قابلِ لحاظ اضافہ نہیں کرتی۔ اس لیے سینڈری اسکول کی تعلیم بھی ضروری ہے، اگرچہ کافی وہ بھی نہیں۔ تاہم سینڈری اسکول میں زیر تعلیم طلبہ کا تناوب صرف ۳۲ فی صد ہے۔ صرف ایک مغربی ملک امریکہ میں یونیورسٹیوں کی تعداد تمام مسلمان ملکوں کی یونیورسٹیوں کی مجموعی تعداد سے تین گناہے۔ ششگھائی ٹریاؤ تاگ یونیورسٹی کے ایک جائزے کے مطابق مسلم اکثریت والے ملکوں کی ایک یونیورسٹی بھی، دنیا کی چوٹی کی ۵۰۰ یونیورسٹیوں میں شامل نہیں۔ ایک اور تشویش ناک حقیقت یہ ہے کہ اگرچہ ۷۷ فی صد آبادی کو صاف پانی میسر ہے لیکن حفظان صحت اور صفائی کی سہولتیں صرف ۲۲

صد کو میسر ہیں۔ یہ غریبوں کی بستیوں اور دیکھی علاقوں میں دستیاب طبی سہوتیں انتہائی ناکافی ہیں۔ یہ تمام ناقص اور کوتاہیاں غریبوں کے لیے عین ناساز گاریوں کا سبب ہیں۔ وہ نہ صرف یہ کہ اپنی نیادی ضروریات تک کی تکمیل سے قاصر ہیں بلکہ اپنے اور اپنے بچوں کے حالات کو بہتر بنانے کے قابل بھی نہیں ہیں۔ یہ کیفیت ان کے لیے مستقبل میں بہتری کے امکانات پر بھی منفی اثرات ڈال رہی ہے۔

صورت حال کو بہتر بنانے میں جو عامل رکاوٹ بن رہا ہے وہ یہ ہے کہ سرکاری اسکولوں میں، جن میں پیشتر غریب طلبہ جاتے ہیں، تعلیم کا معیار بہت پست ہے۔ پرائیویٹ اسکول، جو بہتر تعلیم دیتے ہیں، اتنے مہنگے ہو گئے ہیں کہ غریبوں کی دسترس سے قطعی باہر ہیں۔ چونکہ عموماً اعلیٰ تعلیم ہی ہے جو ذہین طلبہ کو ترقی کرنے کے لائق بناتی ہے، لہذا غریب والدین کے بچے اپنے حالات کو بہتر بنانے کے قابل نہیں ہو سکتے۔ اور اگر مسلم دنیا میں اقرباً پروری اور منظور نظر افراد کو نواز نے کا موجودہ رجحان کسی روک ٹوک کے بغیر جاری رہا تو یہ مشکل مزید بڑھ سکتی۔

دوسرا بڑا عامل جو غریبوں کی ترقی کی راہ میں حائل ہے، وہ ان کی جانب سے چھوٹے کاروبار شروع کیے جانے کے لیے سرمایہ کی عدم دستیابی ہے۔ عدل کا تقاضا ہے کہ رقوم جمع کرانے والے افراد کے وسیع سلسلے کے فراہم کر دہ وسائل کو قرض حاصل کرنے والے افراد کے اسی درجہ وسیع سلسلے تک پھیلایا جائے۔ تاہم دنیا کے تقریباً تمام ملکوں میں کیفیت اس کے برکس ہے۔ مثلاً پاکستان میں تجارتی میکوں کو، دس ملین روپے سے کم رقم جمع کرانے والے افراد کی طرف سے ۲۰۰۶ء میں مالیاتی وسائل کا فی صد فراہم کیا گیا۔ رقوم جمع کرانے والے ان افراد کی تعداد ۴۵،۶۰۰ ملین تھی اور یہ تعداد رقم ۸۸،۲۶ء میں کم تھی۔ تاہم دنیا کے تقریباً ۹۳،۹۹۶ فی صد بنتی ہے۔ لیکن میکوں کی طرف سے ان لوگوں کے فراہم جمع کرانے والے کل افراد کا ۱۲،۷۹۶ فی صد پر مشتمل وہ لوگ جو ایک ملین سے کم کے کردار مالیاتی وسائل کا صرف ایک تھائی ان افراد کو دیا گیا جو دس ملین سے کم کا قرض حاصل کرنا چاہتے تھے۔ قرض لینے والوں کی مجموعی تعداد کے ۱۲،۷۹۶ فی صد پر مشتمل وہ لوگ جو ایک ملین سے کم کے قرضوں کے خواہاں تھے، ان کا حصہ اس سے بھی کم رہا یعنی قرضوں کی کل مالیت کا محض ۸۵،۸۵۶ فی صد۔ اس کے مقابلے میں دس ملین سے زیادہ رقم جمع کرانے والے افراد جو رقم جمع کرانے والے کل

افراد کے محض ۷۰٪ فی صد پر مشتمل تھے، انہوں نے کل جمع شدہ رقم کا صرف ایک تہائی فراہم کیا، لیکن جو قرضے انہوں نے حاصل کیے وہ فراہم کردہ قرضوں کی کل مالیت کا دو تہائی تھے (جدول دیکھیے)۔ اس تفصیل سے واضح ہے کہ قرض لینے والوں میں سے ایک فی صد سے بھی کم کا تابع رکھنے والے تقریباً دو تہائی قرضے حاصل کرنے میں کامیاب رہے۔ اس کیفیت سے یہی نتیجہ اخذ کیا جاسکتا ہے کہ اگر یہ راجح برقرار رہا تو مستقبل میں بھی آمدی اور دولت کی نامہواریاں کم ہونے کے بجائے بڑھتی رہیں گی۔

### تجارتی بنکوں میں رقوم کی تقسیم

#### جمع شدہ اور قرض پر دی گئی رقوم پر لحاظ مالیت

کھاتوں کی تعداد	کل کافی صد	کل کافی صد	جمع شدہ رقوم کی تقسیم
17.58	514,499.0	84.42	22,452,043 ایک لاکھ روپے سے کم
30.38	888,872.3	14.70	3,911,157 ایک لاکھ تا دس لاکھ روپے
16.92	494968.2	0.81	213,249 دس لاکھ تا ایک کروڑ روپے
35.13	1,028,273.5	0.07	19,136 ایک کروڑ روپے سے زائد
100	2,926,644.7	100	کل 26,595,585

  

قرض پر دی گئی رقوم کی تقسیم				
کھاتوں کی تعداد	کل کافی صد	کل کافی صد	کل	جمع شدہ رقوم کی تقسیم
7.15	164,384.3	71.68	3,540,533 ایک لاکھ روپے سے کم	
13.70	315,245.6	25.44	1,256,971 ایک لاکھ تا دس لاکھ روپے	
14.50	333,554.7	2.40	118,668 دس لاکھ تا ایک کروڑ روپے	
64.65	1,487,348.6	0.48	22,645 ایک کروڑ روپے سے زائد	
100	2,300,533.3	100	4,938,817 کل	

مأخذ: شماریاتی بلجن، ۲۰۰۷ء مائیٹ بیک آف پاکستان سے ماخوذ

مغرب اور اسلام، ۱۱۱۴ کا دوسرا شمارہ

سماجی و معاشری عدل کا ایک اور پیانہ اقوام متحده کے ترقیاتی پروگرام (UNDP) کا تیار کردہ انسانی ترقی کا اشاریہ (ہیمنڈولپمنٹ انڈیکس: HDI) ہے۔ یہ کوئی جامع اشاریہ نہیں کیونکہ یہ ترقیاتی معشاں کے ماضی کے محدود نقشہ کا رپرٹنی ہے۔ جب محض چند معشاں متغیرات کو لحاظ کھا جاتا تھا۔ اس میں صرف تین نکات یعنی پیدائش کے وقت زندگی کے امکانات، خواندگی اور قوت خرید کے موازنے کی بنیاد پر منضبط فیکس خالص قومی پیداوار شامل ہیں۔ اس محدود اشاریے کے باوجود صرف دس مسلم ملک اس حوالے سے اعلیٰ سطح کے نمبر حاصل کر سکتے ہیں۔ اس میں ملائشیا اور البانیہ کے سواتیں پیدا کرنے والے ممالک شامل ہیں۔ ۲۸ ملکوں نے اوسط درجے کے نمبر حاصل کیے جبکہ ۱۲ ملک پست سطح پر ہے۔<sup>۸</sup>

زیادہ جامع اور کامل اشاریے میں عدل، خاندانی بیکھتی، سماجی ہم آہنگی، آمدنی اور دولت کی منصفانہ تقسیم، اور ذہنی سکون شامل ہیں۔ اقوام متحده کے ترقیاتی پروگرام کے انسانی ترقی کے اشاریے کے تین نکات کے علاوہ انسانی ترقی کی یہ چند مزید بنیادی ضروریات ہیں۔ اگر اس اشاریے میں اہلیت اور محنت کے لیے انعام، جرام، کشیدگی اور بے قاعدگیوں میں کمی، جمہوریت، آزادی اظہار، اور آزاد دیانت دار عدالت کو بھی شامل کر لیا جائے تو اور اچھا ہو۔ اگرچہ ان تمام متغیرات کے لیے اعداد و شمار دستیاب نہیں ہیں، اس کے باوجود یہاں ہم ہیں، اور ان کے اعداد و شمار جمع کرنے کی کوشش بہت نتیجہ خیز ہوگی۔ اشاریے میں یہ سارے متغیرات شامل کر لیے جائیں اور اس کے بعد مسلم ممالک اعلیٰ درجے کے نمبر حاصل نہ کرکیں تو اس میں حیرت کی کوئی بات نہیں ہوگی، اس کے باوجود ان میں سے بعض حوالوں سے ان کی کارکردگی بہتر ہو سکتی ہے، مثلاً مسلم دنیا میں خاندانی بیکھتی، یورپ اور امریکا کے مقابلہ میں، اب بھی بلند سطح پر ہے۔

مسلم دنیا میں اسلام کا احیاء امید پیدا کرتا ہے کہ صدیوں کے انحطاط کے نتیجے میں رونما ہونے والی موجودہ افسوسناک کیفیت کے مقابلے میں جس کی نشاندہی اس جامع اشاریے سے ہوتی ہے، حالات بدتر تجھ بہتر ہوں گے۔ تاہم اگر ہمارے تعلیمی نظام کی اصلاح نہ ہوئی تو یہ امید دن کی روشنی

نہیں دیکھ سکے گی۔ بدقتی سے، اُس قسم کے کردار پر زیادہ توجہ دینے کے بجائے جو اسلام مسلمانوں کے اندر پروان چڑھانا چاہتا ہے، بعض مسلمان ملکوں میں تعلیمی نظام کو اسی طرح سیکولر بنانے کی تحریک جاری ہے جس طرح مغرب میں ہوا ہے۔ خبری ذرائع ابلاغ اور فلمی صنعت بھی تجزیب اخلاق کی مغربی روشن پر گامزن ہیں۔

اس کے ساتھ ساتھ مسلم دنیا میں مغرب کی طرح خاندان کے منتشر ہونے کا سلسلہ بھی شروع ہو گیا ہے۔ طلاق کی شرح بذریعہ بڑھ رہی ہے۔ اس کی دو بڑی وجہوں میں سے ایک بڑھتا ہوا صنفی اختلاط اور عورتوں کا اسلام کے عطا کردہ حقوق سے محروم رکھا جانا ہے۔ جب عورتیں تعلیم یافتہ اور خود مختار نہیں تھیں تو ان کے پاس شہر اور سرال والوں کی بدسلوکی کو برداشت کرنے کے سوا کوئی راستہ نہیں تھا۔ تاہم اب جبکہ وہ تعلیم یافتہ اور خود مختار ہوتی جا رہی ہیں تو اب اگر اس کے ساتھ صنفی اختلاط میں اضافے اور عورتوں کا اسلام کے دیے ہوئے حقوق سے محروم رکھنے کا سلسلہ جاری رہا تو نتیجہ مسلم دنیا میں طلاقوں کی شرح بڑھتی چلی جائے گی۔

### معاشرے کے عروج و زوال کے اسباب

یہ گفتگو میں اس اہم سوال تک لے آئی ہے کہ مسلمان پہلے ترقی کے انتہائی بلند مارچ تک کس طرح پہنچے اور پھر زوال پذیر ہونا کیوں شروع ہو گئے یہاں تک کہ موجودہ پست سطح تک نیچے گر گئے۔ اس بات میں کوئی شک نہیں کہ متعدد اخلاقی، نفیاً تی، سماجی، معاشری، سیاسی، نسلی اور تاریخی عوامل اس کیفیت کے ذمہ دار ہیں۔ ترقیاتی معاشریات، ابھی حالیہ دور تک، صرف معاشری عامل کو ملحوظ رکھا کرتی تھی اور باقی تمام عوامل کو خارجی بلکہ شاید غیر متعلق قرار دیتی تھی۔ تاہم ماضی میں ابن خلدون (۱۳۳۲ء-۱۴۰۶ء) اور لکن (۱۴۷۶ء-۱۵۹۲ء) اور اس کے بعد حالیہ دور تک پہنچنے والے، شوٹر، سورکن، نارتھ، تھامس اور کینیڈی سمیت متعدد مفکرین نے اس طرزِ فکر کی تقلید نہیں کی۔ اس کے بجائے انہوں نے ان تمام عوامل کو ملحوظ رکھا۔ اس کی وجہ یہ ہے کہ انسانی فلاج یا مصائب کا تعین صرف معاشریات سے نہیں ہوتا بلکہ غیر معاشری اسباب و عوامل بھی اس میں شامل ہوتے ہیں۔ لہذا کوئی

سبب نہیں کہ ہم ان عوامل کو نظر انداز کر دیں اور اپنے تجزیے میں صرف معماشی اسباب کو ملحوظ رکھیں۔ ان تمام مفکرین میں سے جن کا ذکر اوپر کیا گیا، یہ مقالہ بنیادی طور پر ان خلدون کے تجزیے پر محض ہے۔ اس کی وجہ یہ ہے کہ ان کا کام اصلًا مسلم تہذیب سے متعلق ہے، جس کے انحطاط کا سلسلہ ان کی زندگی میں شروع ہو چکا تھا۔ عماشی خلافت ان کی پیدائش سے تقریباً اپن صدی پہلے، مغلوں نے تباہ کن حملوں اور ان کے ہاتھوں بغداد اور اس کے مضائقات کی بر بادی کے نتیجے میں ختم ہو چکی تھی۔ علاوه ازیں کا کیشیا کے سرکیسیائی مملوک (۱۳۸۲ء۔ ۱۵۱۷ء)، جن کے عہد اقتدار میں ابن خلدون نے اپنی عمر کا تقریباً ایک تہائی حصہ بسر کیا، بعد عنوان اور نائل تھے۔ انہوں نے جو پالیسیاں اپنا کیں ان سے انحطاط کی رفتار میں اضافے کے سوا کوئی نتیجہ برآمد نہیں ہوا۔ ایک حساس و در دمند مسلمان کی حیثیت سے وہ زوال و انحطاط کے اس عمل کو فروع و ترتیق سے بدلا چاہتے تھے۔

ایک سماجی سائنسدان ہونے کی بنا پر وہ بخوبی جانتے تھے کہ ایسا ہونا اس وقت تک ممکن نہیں جب تک اس امر کا تجزیہ نہ کیا جائے کہ وہ کیا عوامل تھے جنہوں نے مسلمانوں کو عروج بخشا اور پھر کون سے اس باب ان کے انحطاط کی وجہ بنے۔ اس بنا پر وہ صرف اس میں دلچسپی نہیں رکھتے تھے کہ کیا ہوا، بلکہ یہ بھی جانا چاہتے تھے کہ معاملات نے یرنگ کیوں اختیار کیا۔ وہ مختلف تاریخی واقعات کے درمیان سبب اور نتیجہ کا رشتہ دریافت کرنا چاہتے تھے تاکہ اپنے معاشرے کے امراض کا علاج تجویز کرنے کے لائق ہو سکیں۔ مقدمہ ابن خلدون، اسی خواہش کا مظہر ہے۔ اس میں وہ ان اسbab و عوامل کا سائنسی طور پر تجزیہ کرتے ہیں جو بادشاہتوں اور تہذیبوں کے عروج و زوال کے ذمہ دار ہیں۔ اس بات کا سہرا ان کے سر ہے کہ محض ایک متغیر (variable) پر انحصار کرنے کے بجائے وہ اخلاقی، نفسیاتی، سیاسی، سماجی، نسلی اور تاریخی سمیت متعدد متغیرات کو اپنے تجزیے میں ملحوظ رکھتے ہیں۔

### ابن خلدون کا ماؤل

ابن خلدون کے تجزیے کی طاقت اس کے کثیر الضوابط اور متحرک کردار میں پوشیدہ ہے۔ یہ کثیر الضوابط ہے کیونکہ تمام اہم سماجی و معماشی اور سیاسی متغیروں کو ایک دائرہ میں اور باہم متعلق طریقے سے عالمگیریت کا چلنگ اور مسلمان۔ ۲

- مربوط کرتا ہے، جس میں ہر ایک دوسروں پر اثر انداز ہوتا ہے اور جو اباد دوسروں سے متاثر بھی ہوتا ہے۔ یہ متغیرے حسب ذیل ہیں:
- ۱۔ ایک خود منصار یا سیاسی مقتدرہ
  - ۲۔ طرز عمل کے عقائد و قوانین یا شریعت
  - ۳۔ عوام
  - ۴۔ دولت یا وسائل کا ذخیرہ
  - ۵۔ ترقیاتی عمل
  - ۶۔ عدل<sup>۹</sup>

ان کے ماڈل میں اس دائرے کا آپریشن چونکہ تین نسلوں یعنی تقریباً ۲۰۰۰ سال کی مدت میں زنجیری عمل کے ذریعے وقوع پذیر ہوتا ہے، اس لیے تجزیے میں تحرک کی ایک سمت خود، بخود متعارف ہو جاتی ہے، اور اس امر کیوضاحت میں مدد کرتی ہے کہ سیاسی، اخلاقی، اداراتی، سماجی، نسلی، اور تاریخی عوامل کس طرح وقت گزرنے کے ساتھ ساتھ کسی سلطنت یا تہذیب کو ارتقاء و انحطاط یا عروج و زوال کی جانب لے جانے میں ایک دوسرے کے ساتھ عمل کرتے ہیں۔ متغوروں میں سے ایک بندوق کے ٹریگر کے نظام کی طرح کام کرتا ہے۔<sup>۱۰</sup> اگر دوسرے شعبے اسی سمت میں رعمل ظاہر کریں جو ٹریگر کے نظام کی سمت ہے تو انحطاط باہم مربوط زنجیری عمل کے ذریعے اتنا تیز رفتار ہو جائے گا کہ وقت گزرنے کے ساتھ ساتھ متناسق و اثرات سے اصل وجہ کو میز کرنا مشکل ہوتا جائے گا۔ تاہم اگر دوسرے شعبے اسی سمت میں رعمل ظاہر نہ کریں تو ایک شبے میں رونما ہونے والا انحطاط دوسرے شعبوں تک نہیں پھیلتا اور یا تو زوال کا شکار ہونے والا شبید وقت کے ساتھ ساتھ اصلاح پذیر ہو جاتا ہے یا تہذیب کے زوال کی رفتار بہت دھیمی ہو جاتی ہے۔

یہ ماڈل جس چیز پر دلالت کرتا ہے وہ یہ ہے کہ اگرچہ کسی سلطنت یا تہذیب کا عروج و زوال متعدد عوامل پر منحصر ہے مگر ان میں سے اہم ترین، خود انسان ہے جو ترقی کا مقصد بھی ہے اور ذریعہ بھی۔

دوسرے تمام عوامل اس کے رویے اور فلاج و بہود پر اثر انداز ہونے کی وجہ سے اہم ہیں۔ ان دوسرے عوامل میں سے دو اہم ترین عوامل ترقی اور عدل ہیں۔ انسان اس وقت تک پوری دلچسپی اور توجہ سے کام نہیں کرے گا اور اپنی بہترین صلاحیتوں کو استعمال میں نہیں لائے گا جب تک اس کی بہود اور بہتری یقینی نہ بنائی جائے۔ اس کے لیے مالی وسائل اور ترقی درکار ہے۔ لیکن ترقی کا عمل اس وقت تک وقوع پذیر نہیں ہو سکتا جب تک عدل و انصاف کا اہتمام نہ ہو۔ عدل کا تقاضا ہے کہ معاملات کے لیے کچھ اصول یا اخلاقی اقدار ہوں۔ یہ چیزیں شریعت کی جانب سے فراہم کی گئی ہیں۔

تاتاہم معاملات کے یہ اصول اس وقت تک موتُر نہیں ہوں گے جب تک انہیں نافذ نہ کیا جائے۔ یہ وہ مقام ہے جہاں آخرت کی جواب دی کا تصور، جو اسلامی شریعت اور دیگر مذاہب مہیا کرتے ہیں، اہم ہو جاتا ہے۔ چونکہ تمام لوگ لازمی طور پر اخلاقی اقدار کے احکام کے مطابق زندگی بسر نہیں کرتے، اس لیے منفی رویوں کو روکنے اور عدل کو یقینی بنانے میں حکومت کا کردار اہم ہو جاتا ہے۔ کیونکہ عوام، دولت، ترقی، عدل، شریعت اور حکومت سب کے کردار اس ماذل میں باہم مربوط ہیں، لہذا ان میں سے کسی کو بھی نظر انداز نہیں کیا جاسکتا۔ اس کے ساتھ ساتھ سماجی و معاشری عدل، ابن خلدون کے ماذل کی رو سے، معاشرے کے عروج و زوال میں انہیلی اہم مقام رکھتا ہے۔

### مسلمانوں کے عروج کا سبب بننے والے عوامل

آئیے اب ہم ان عوامل کا جائزہ لیں جو مسلمان معاشروں کے عروج و ترقی کا سبب بنے۔ ٹاؤن بی (۱۹۹۵ء)، ہٹی (۱۹۹۵ء)، ہوڈ گسن (۱۹۹۷ء)، بائیک (۱۹۹۳ء)، اور لیوس (۱۹۹۵ء) سمیت متعدد مفکروں کا کہنا ہے کہ مسلم معاشروں کی ترقی اور عروج میں اسلام نے ٹریکر میکانزم کا کام کیا۔ اس کی وجہ یہ ہے کہ صرف اسلام ہی اس سوال کا جواب دینے کی الہیت رکھتا ہے کہ ایک بدبوی معاشرہ تمام رکاوٹوں کے باوجود، پسماندگی کی انہیلی پستیوں سے اٹھ کر، اس تیزی سے ترقی کی منازل طے کرنے کے قابل کس طرح ہو گیا۔ اس دور میں اس بدبوی معاشرے کی اولین خصوصیات میں شدید باہمی دشمنیاں، وسائل کی تقلت، سخت آب و ہوا، اور سنگار خر زمین شامل تھی۔ اس کے پاس اپنی پڑوی عالمگیریت کا چیلنج اور مسلمان۔ ۲

سماں اور بازنطینی سلطنتوں کی طرح کوئی ماڈی اٹھا نہیں تھے۔ اپنی طویل اور تباہ کن باہمی لڑائیوں کے نتیجے میں یہ بادشاہیں محمد صلی اللہ علیہ وسلم کے زمانے تک اپنی طاقت اگرچہ بڑی حد تک کھو چکی تھیں اس کے باوجود علمی، معاشری اور فوجی اعتبار سے وہ دیار عرب کے مقابلے میں کہیں زیادہ طاقتور تھیں۔

اب سوال یہ ہے کہ: اسلام نے اس بدودی معاشرے کو اس طور پر تبدیل کرنے کا کام کیسے کیا جس سے اس نے نہ صرف اپنی خامیوں اور کمزوریوں پر قابو پایا بلکہ ان معاشروں میں بھی انقلابی تبدیلیاں پیدا کر دیں جو اس کے زیر اثر آئے؟ اسلام کے بغیر، ثوانی بی کے الفاظ میں، ”وَهُنَّ رُوْحَانِيٌّ“ تو تین اس قدر غیر معمولی انداز میں بروئے کارہیں آسکتی تھیں جن کے ذریعے اسلام نے اپنے آپ کو انہائی ممتاز کن شکل دی اور چھ صدیوں کی مدت میں اپنے مشن کو مکمل کر دھکایا۔“

اسلام نے بنیادی طور پر ترقی کے تمام عوامل کو ثابت سمت میں متحرک کیا۔ اس نے انسانی وسائل پر زیادہ سے زیادہ توجہ دی، جو کسی بھی معاشرے کے عروج یا زوال کے پیچھے کا فرماصل قوت ہوتے ہیں۔ اس نے لوگوں کو بہتر انسان بنانے کے لیے بیک وقت اخلاقی طور پر بھی بلند کیا اور ماڈی طور پر بھی، اور ان تمام اداروں کی اصلاح کی جو لوگوں پر اثر انداز ہوتے تھے۔ اسلام کے انقلابی عالمی تصور نے زندگی کے بارے میں لوگوں کے نقطہ نظر کو تبدیل کر کے بامعنی اور با مقصد بنا دیا۔ اس نے انہیں عدل و انصاف، وقار، برابری، عزت نفس، اور زندہ رہنے کے لیے ایک اعلیٰ مشن عطا کیا۔ اس نے ہر شخص کو عزت و ناموس اور زندگی و جانیداد کا تحفظ فراہم کیا۔ اس نے اخلاقیات اور ماڈی وسائل دونوں کو انسانی ترقی اور قلاح کے لیے اساسی اہمیت دی اور ان کے درمیان توازن قائم کیا۔

اسلام نے اس طرح کسان، دست کار اور تاجر کو اس دور کے مزدکی میکی معاشرے میں اسے حاصل مقام کی نسبت بلند تر اور زیادہ با عزت مرتبہ عطا کیا۔ اس نے قبیلے کے بجائے ان کی وفاداری کا رشته خدا سے استوار کر کے فرد کے ہنی افت کو یکساں عقیدہ رکھنے والی امت، اور خدا کے ایک ہی کنہ کے ارکان کی حیثیت سے پوری انسانیت تک وسیع کر دیا۔ یوں ترقی کے لیے نوبل انعام یافتہ پروفیسر

ڈگلس نارتھ کی بیانی ہوئی اداراتی ضرورت کی تکمیل ہو گئی۔<sup>۱۲</sup> لہذا شیز ملکا یہ کہنا درست ہے کہ ”وہ تمام عوامل جنہوں نے یورپ کو آگے بڑھنے کے قابل بنایا، اسلام کو اس سے کہیں پہلے سے حاصل تھے۔<sup>۱۳</sup> سب سے اہم اور لا جواب چیز جسے اسلام نے روحانیت پر مبنی اپنے عالمگیر تصور حیات کے ذریعے عملی حقیقت بنایا، سماجی و معاشی عدل کا نفاذ ہے، کوئن نے اس امر کا بجا طور پر اعتراف کرتے ہوئے کہا ہے ”قرآنی قانون سازی میں غیر مراعات یافتہ طبقوں کی تائید و حمایت کا رجحان کار فرما تھا۔“<sup>۱۴</sup> کمزور اور پس ماندہ طبقات کے مرتبے اور بہبود میں وہ انقلابی بہتری رونما ہوئی جس کا اندازہ لگانا بھی مشکل ہے۔ اس کے نتیجے میں ایسی سماجی یتکریب پیدا ہوئی جس نے مسلمانوں کو سیسے پلائی ہوئی دیوار بنا دیا (القرآن، القف ۲:۶۱)۔ یہ ایسی چیز تھی ہے اس مقصد کے لیے دولت کے انبار خرچ کر کے بھی حاصل کرنا محال تھا۔ (القرآن، الانفال ۸:۲۳)۔ یہ سب کچھ اخلاقی اور اداراتی اصلاح کے ذریعے ہوا جس نے فرد کو معاشرے کے دوسرے افراد کے حوالے سے اپنی ذمہ داریوں کا احساس عطا کیا۔ حکومت نے بھی اس کام میں نہایت اہم کردار ادا کیا۔ اس نے قانون اور نظم و ضبط نیز عدل و انصاف کی بالادستی کو یقین بنانے کے لیے وہ سب کچھ کیا جاوہ کر سکتی تھی۔ اس نے ایک عدالتی نظام قائم کیا جس میں قانون بڑے اور چھوٹے اور پست و بلند سب پر یکساں طور پر نافذ ہوتا تھا۔ اس لیے اس کردار کو ضرورت سے زیادہ نمایاں کرنا ممکن نہیں جو مسلمانوں کے عروج و ترقی میں سماجی و معاشی عدل نے ادا کیا۔

### مسلمانوں کے زوال کا سبب بننے والے عوامل

ان رفع الشان بلند یوں پر پہنچنے کے بعد وہ کیا چیز تھی جو مسلمانوں کے انحطاط کے آغاز کا باعث بنی؟ ابن خلدون کے بقول، اس معاملے میں ٹریگر میکائززم کا کام سیاسی لا قانونیت نے انجام دیا جس کی ابتداء ۷/۶ میں خلیفۃ المسیمین حضرت معاویہؓ جانب سے خلافت کے منصب کے لیے اپنے بیٹے یزید کی نام زدگی سے ہوئی۔ یہ اتمام، کار و بار ریاست کے حوالے سے اسلامی تعلیمات کی

کلی خلاف ورزی تھا۔ تاہم خلافت کے خاتمے کے فوراً بعد ہی سیاسی مقتدرہ، استبدادی حکومت کی سی پستی میں نہیں جاگری۔ سماجی و معاشری عدل کو یقینی بنانے کے دباؤ کے تحت عوام اور حکومت دونوں کے لیے شریعت کے ذریعہ ہدایت ہونے کا تسلسل برقرار رہا۔ بدستی سے وقت گزرنے کے ساتھ ساتھ حکومتیں زیادہ مطلق العنوان اور استبدادی ہوتی چلی گئیں۔ شریعت کے بالکل برخلاف حکمرانوں اور سیاسی اشرافی کی جوابدی، قانون کی نگاہ میں برا بری اور آزادی اظہار کی اقدار میں انحطاط و نہما ہونے لگا۔ عدل اور ترقی اس کا بذریعہ ہدف بنے۔ عوام مشکلات میں بٹلا ہوئے، جس سے ان کے کام کرنے کا جذبہ، پیداواری صلاحیت اور اختراعی الیت متاثر ہوئی۔ سیاسی لا قانونیت کے وائرس نے ایک چکر کی صورت میں بذریعہ معاشرے کے دوسرے تمام شعبوں اور معیشت کو جرا شتم زدہ کر دیا۔ ان سب میں سماجی و معاشری عدل اور ترقی پر سب سے زیادہ منفی اثرات پڑے۔ نیتیتاً مسلم دنیا ترقی کے اس تحرك سے محروم ہوتی چلی گئی جس کا آغاز اسلام نے کیا تھا، اور انحطاط اس حد تک جا پہنچا کہ وہ یورپی طاقتions کے تسلط سے اپنے آپ کو بچانے کی۔

### انسانی عوامل کا کردار

مسلمانوں کے زوال میں اگرچہ خلافت کے خاتمے اور اس کی جگہ استبدادی حکومتوں کے قیام نے ٹریکر میکانزم کا کام کیا، تاہم مقدمہ ابن خلدون تجزیے کا گورانی عوامل کو بناتا ہے۔ اس کی وجہ یہ ہے، جیسا کہ پہلے بھی بیان کیا گیا، کہ انسان ترقی کی غایت بھی ہے اور ذریعہ بھی۔ اگر وہ ٹھیک ہو تو تمام سماجی و معاشری اور سیاسی ادارے درست طور پر کام کرتے ہیں۔ اور اگر وہ ٹھیک نہ ہو تو کوئی بھی چیز صحیح طریقے سے کام نہیں کر سکتی۔ اس لیے معاشروں کا عروج و زوال، بڑی حد تک انسان کی اپنی بہتری اور ابتری پر منحصر ہے۔ یہ بات قرآن کی اس تعلیم کے عین مطابق ہے کہ ”ان الله لا یغیر ما بقوم حتى یغیروا ما بانفسهم“، یعنی اللہ لوگوں کی حالت اس وقت تک نہیں بدلتا جب تک وہ خود اپنے آپ کو نہ بدلتیں (الرعد: ۱۱)۔

یقینتہ میں انسان کی اصلاح کی جانب لے جاتا ہے۔ اس مقصد کے حصول کے لیے کیا کیا جانا

چاہیے؟ یہاں خاندان، معاشرے، معیشت اور سیاست سمیت زندگی کے ہر شعبے میں عدل و انصاف بنیادی کردار ادا کرتا ہے۔ عدل کا تقاضا ہے کہ ہر انسان کو وہ تمام سہولتیں مہیا کی جائیں جو اس کی زیادہ سے زیادہ صلاحیتوں کو بروئے کار لانے کے لیے درکار ہوں تاکہ وہ ان سے اپنے آپ کو اور اپنے معاشرے کو بہتر سے بہتر طور پر مستفید کرنے کے لائق ہو سکے۔ اس کی اصلاح کے لیے درکار ضرورتوں میں موزوں اخلاقی، سماجی، معاشی اور سیاسی ماحول میں مناسب پروش، تربیت اور تعلیم انتہائی ناگزیر ہیں اور اس کے ساتھ سماجی و معاشی انصاف کو قائم بنانے کے لیے موثر طور پر نافذ ا عمل ترغیبات اور موانع کا اہتمام لازمی ہے۔

موجودہ دور میں اصلاح کے لیے درکار یہ لوازم مسلم دنیا میں کہیں نہیں پائے جاتے۔ جیسا کہ ہم پہلے دیکھے ہیں یہاں ۳۲۶ ملین ناخواندہ افراد ہیں۔ انہیں تعلیم سے اس حد تک محروم رکھا گیا ہے کہ وہ معمولی لکھت پڑھت سے بھی ناواقف ہیں، ان کے ساتھ شدید ظلم اور ناصافی کی گئی ہے۔ تاہم محض پڑھ لکھ لینے کی صلاحیت ایک شخص کو اس لائق بنانے کے لیے کافی نہیں ہے کہ وہ اپنی بہتری اور اپنے خاندان اور معاشرے کی ترقی کے لیے جو بھی اپنا کردار انجام دے سکے۔ اس کے لیے اسے مناسب اخلاقی اور تکنیکی تعلیم دینا بھی ضروری ہے تاکہ وہ نہ صرف یہ کہ اچھا مسلمان بنے بلکہ خود اپنی ضروریات اور دوسروں کے حوالے سے اپنی ذمہ داریوں کی تکمیل کے لے ضروری حد تک کمانے کے قابل بھی ہو سکے۔

اس سے بھی زیادہ خراب کیفیت مسلمان عورتوں کی ہے جو اسلام کے عطا کردہ حقوق سے محروم کر رکھی گئی ہیں۔ اسلام کے مثالی ادوار میں، مسلمان خواتین کو بھی معاشرے کے رکن کی حیثیت سے تعلیمی سہولتیں مہیا کی جاتی تھیں تاکہ وہ باعزت مقام حاصل کر سکیں۔ صحابہ کرام رضی اللہ عنہم اجمعین کے حالات زندگی کے بارے میں مرتب کیے گئے تحریری ذخیرے میں صحابیات کی بھرپور نمائندگی ملتی ہے۔ یہ شام کی عبرانی یونیورسٹی کی اسکالر تھر روڈ کے مطابق، حالات زندگی سے متعلق اس تحریری ذخیرے میں صحابیات کا حصہ دس سے پندرہ فی صد ہے۔<sup>۱۵</sup> حالات زندگی سے متعلق نویں صدی سے

تحریر کیے گئے چالیس مجموعوں میں موجود ہزاروں مسلم خواتین کے سوانحی تذکرے بڑھنے کے بعد انہوں نے یہ نتیجہ اخذ کیا کہ انہیں نہ تو معاشرے سے کاٹ کر رکھا گیا تھا نہ کنارے لگایا گیا تھا۔ عثمانی دور کے حلب شہر کے اوقاف کا مطالعہ کرتے ہوئے انہوں نے دیکھا کہ ۲۷ فی صد اوقاف خواتین کے قائم کردہ تھے اور خواتین کے یہ اوقاف، مردوں کے قائم کردہ اوقاف سے کسی طرح کم نہ تھے۔ ۱۶

ان تعلیمی و تحقیقی سہولتوں کی بناء پر جو حاضری کے اسلامی اداروں میں مستیاب تھیں، مسلمان پوری دنیا کے لیے ٹھوس اور نمایاں علمی خدمات انجام دینے کے قابل تھے۔ جارج سارٹن اپنی کتاب "شروع کشن ٹو روی ہر شری آف سائنس" میں کہتے ہیں کہ مسلمانوں نے ریاضی، سائنس، طب، فلسفہ اور ادب میں چار سو سال، آٹھویں صدی کے وسط سے بارھویں صدی کے وسط تک، انقلابی کارناٹے انجام دیے۔ اس بناء پر انہوں نے ان میدانوں میں بالادست حیثیت حاصل کی۔ بلند ترین مقام سے محروم ہونے کے بعد بھی انہوں نے مزید دو سو سال، بارھویں صدی کے وسط سے چودھویں صدی کے وسط تک، اہم کارناٹے انجام دیے۔ اس کے بعد ہم مشکل ہی سے بڑے کارناٹے انجام دینے والے سائنسدانوں کی فہرست میں کسی مسلمان کا نام دیکھتے ہیں۔

### عدل: پاکستان اور مسلم دنیا میں

بڑی عجیب بات ہے کہ اسلام میں عدل کو بہت زیادہ اہمیت دیے جانے کے باوجودہ، پاکستان کی ترقیاتی پالیسی میں عدل کو بنیادی اہمیت حاصل نہیں ہے۔ اس کی وجہات میں سے ایک یہ بھی ہو سکتی ہے کہ ہمارے ہاں ڈاکٹر محوب الحق جیسے بڑے ماہر معاشیات تک کا، جو پاکستان میں وزیر منصوبہ بندی بھی رہے، خیال تھا کہ عدل و انصاف تیش ہے اور پاکستان اس کا متحمل نہیں ہو سکتا۔ ان کا یہ نقطہ نظر اس دور کے ترقیاتی معاشیات سے ہم آہنگ تھا۔ اس فلسفے کی وضاحت کرتے ہوئے وہ لکھتے ہیں کہ "کم ترقی یافتہ ملکوں کو لازماً شعوری طور پر بروشوری کے فلسفے کو قبول کرنا چاہیے اور منصوفانہ تقسیم اور فلاحی ریاست کے تمام مثالی معیارات کو مستقبل بعید کے لیے بالائے طاق رکھ دینا چاہیے۔ تسلیم کیا جانا چاہیے کہ یہ تیعنیات ہیں اور صرف ترقی یافتہ ملک ہی ان کے متحمل ہو سکتے ہیں۔" ۱۸

یہ وہ فلسفہ ہے جس نے پاکستان میں ترقیاتی پالیسیوں کی سمت متعین کی اور ہمارے معاشرے میں مستقبل کے مصائب کے بیچ بولے۔ جب تک محنت کش اور عام لوگ اپنی محنت اور پیداواری کا دشمن کا جائز صدر نہ پائیں، اس وقت تک وہ اپنی حقیقی صلاحیت کے مطابق کام کرنے کے لیے تیار نہیں ہوتے۔ انصاف کے بغیر اسلام کو مطلوب انسانی اخوت محض ایک کھوکھلانگرہ رہے گی۔ لہذا ایک ایسے معاشرے کا قیام ضروری ہے جس میں سماجی و معاشی عدل ہو، تاکہ نہ صرف یہ کہ لوگ اپنی محنت کا جائز صدر پانے کے قابل ہو سکیں، بلکہ اپنے دوسرا تمام حقوق بھی حاصل کر سکیں۔

عدل کو پروان چڑھانے کے لیے ایسے نظام کی موجودی ضروری ہے جو غریبوں اور حاجتمندوں کی مناسب دیکھ بھال کی ضمانت بھی مہیا کرتا ہو۔ اس مقصد کے لیے اسلام نے ایک بہت موثر ادارہ قائم کیا ہے۔ یہ زکوٰۃ کا ادارہ ہے۔ ابتداء میں حکومتیں یہ بات نہیں سمجھتی تھیں کہ زکوٰۃ کا کردار سماجی و معاشی عدل اور ترقی کے عمل کو فروغ دے سکتا ہے۔ اور یہ کہ زکوٰۃ کو غریبوں اور معدوروں کی ضروریات کی تجھیل کے لیے استعمال کیا جاسکتا ہے، اس سے انہیں تعلیم بھی فراہم کی جاسکتی ہے، اور چھوٹے کاروباروں کے لیے سرمایہ بھی مہیا کیا جاسکتا ہے، جس کے نتیجے میں وہ اپنے پیروں پر کھڑے ہو سکتے ہیں۔ صدر رضیاء الحق نے اس ادارے کو بھال کرنے کی کوشش کی تھی۔ تاہم اس نے ابھی تک وہ اہم کردار ادا کرنا شروع نہیں کیا ہے۔ جس کی ایک مسلم معاشرے میں اس سے توقع کی جاتی ہے۔

بعض لوگ اس شبہ کا ظہار کرتے ہیں کہ زکوٰۃ کوئی بہت بڑا کردار ادا نہیں کر سکتی، کیونکہ جدید فلاحی ریاستیں اس سے کہیں زیادہ خرچ کر رہی ہیں جو زکوٰۃ سے مہیا ہو سکتا ہے۔ لیکن ریاست کے خرچ کا نجی شعبے کی زکوٰۃ کی رقم سے مقابل غلط ہے۔ زکوٰۃ کی رقم کا مقابلہ دوسرے ملکوں کے نجی شعبے کی صرف خیراتی رقم ہی سے کیا جانا چاہیے۔ یہ مسلمانوں کے زیر قیادت جان ہو پ کن یونیورسٹی کی ایک مطالعاتی ٹیم کا نتیجہ تھیں یہ ہے کہ ۱۹۹۰ء کے عشرے کے آخري نصف میں ترقی یافتہ ملکوں میں خیراتی مددات میں نجی طور پر دی گئی رقم خام قومی پیداوار (جی ڈی پی) کے امریکا میں ایک فی صد سے لے کر اٹھی میں اعشار یہ ایک فی صد سے بھی کم کے لگ بھگ رہیں۔<sup>۱۹</sup> اس کے مقابلے میں زکوٰۃ کی

لازمی شرح خالص دولت کا ڈھائی فی صد ہے۔ اس سے کس قدر رقم فراہم ہو سکتی ہے، اس بارے میں خام قومی پیداوار کے ۸۰ء۳ فی صد کے درمیان مختلف اندازے لگائے گئے ہیں۔ ۲۰ زکوٰۃ اس خرچ کے علاوہ ہوگی جس کی توقع خود اسلامی حکومت سے اپنے بجٹ کے ذرائع سے رکھی جاتی ہے۔ اگر درست طریقے سے جمع اور خرچ کی جائے تو زکوٰۃ مشکلات کے ازالے، غربت کے خاتمے اور خود روزگاری کے موقع کی توسعی میں اہم کردار کی ادائیگی کا ذریعہ ثابت ہو سکتی ہے۔ اس کی مدد سے مسلم ملکوں میں بے روزگاری اور آمد نہیں دوستی کی ناہمواریاں کم کی جاسکتی ہیں۔

عدل کا ایک ناگزیر حصہ ہر فرد کی جان و مال اور عزت و آبرو کا تحفظ ہے۔ خطبہ حجۃ الاداع میں رسول اللہ صلی اللہ علیہ وسلم نے اعلان کیا کہ ”تمہاری جانیں، تمہارے جانیدادیں اور تمہاری عزتیں، تمہارے اس مہینے میں اور تمہارے اس شہر میں، اور حج کے دن کی طرح محترم ہیں۔“ ۲۱ تاہم زندگی کا تحفظ متعدد مسلمان ملکوں میں ایک بے تعبیر خواب بنا چلا آرہا ہے۔ عالم اسلام میں ایسے ملک ہیں جہاں ایک شخص کے لیے سرمایہ کاری مشکل ہے۔ اگر وہ سرمایہ لگائے اور اس کا کاروبار فروغ پانے لگے تو عین ممکن ہے کہ کسی دن کوئی بڑا طاقتور شخص آدمیکے اور کاروبار میں کوئی پیسہ لگائے بغیر منافع میں حصہ بٹانے کے لیے زبردستی سلپینگ پارٹنر بن بیٹھے۔ حتیٰ کہ وہ بہت کم قیمت ادا کر کے پورے کاروبار پر قبضہ بھی کر سکتا ہے۔ اس کے ساتھ ساتھ زندگی کا تحفظ بھی ایک مسئلہ بنا چلا آرہا ہے۔ رقم کی خاطر اغواء کیے جانے کے خطرات بھی موجود ہیں، جبکہ تاوان کی رقم ادا نہ کرنے کی صورت میں آپ کو قتل بھی کیا جاسکتا ہے۔ دہشت گردی کے عام ہونے کی وجہ سے لوگ خود کو غیر محفوظ محسوس کرتے ہیں۔ جب تک جان و مال اور جانیداد کا تحفظ نہ ہو لوگ اطمینان کے ساتھ سرمایہ کاری نہیں کر سکتے۔

تمام سماجی و معاشی اور سیاسی ذمہ داریوں کی دیانت داری سے مکمل اسلام کی انتہائی اہم تعلیم ہے۔ عدل کا تقاضا ہے کہ کام کرنے والوں کو ان کے کام کا جائز معاوضہ ادا کیا جائے۔ ہمارے محنت کشوں کا معاوضہ اتنا بھی نہیں جوانہیں اپنی بنیادی ضروریات پوری کرنے کے قابل بنا کے۔ جب کاروبار کے مالکان سے پوچھا جاتا ہے کہ ایسا کیوں ہے تو وہ کہتے ہیں کہ اگر وہ معاوضے بڑھائیں تو

خاطر خواه منافع کمانے کے لا اق نہیں رہیں گے۔ یہ بات صحیح نہیں ہے، کیونکہ وہ بہت بڑی مقدار میں دولت کرتے ہیں۔ اگر یہ دیکھا جائے کہ دس سال پہلے کے مقابلے میں اب ان کے اثاثے کیا ہیں تو بھاری اضافہ نظر آئے گا۔ اس کے باوجود اگر وہ کہتے ہیں کہ وہ اپنے محنت کشوں کو اتنا معاوضہ نہیں دے سکتے جس میں وہ اپنی بنیادی ضرورتیں پوری کر سکیں تو وہ بے انصافی اور غلط بیانی سے کام لیتے ہیں۔

ہر قسم کے ظلم سے ہر ایک کا تحفظ لازمی ہے۔ اب تیہیہ اور بہت سے دوسرے علماء کے بقول ظلم و بے انصافی کسی بھی شخص یا کسی بھی چیز کے ساتھ جائز نہیں ہے۔ ”کسی بھی چیز“ سے جانور، پرندے، حشرات الارض اور ماحول سب مراد ہیں اور ان کے ساتھ بھی ظلم کا روار کھانا اسی طرح منوع ہے جیسے انسان کے ساتھ۔ جہاں تک انسان کا تعلق ہے تو ظلم و بے انصافی کسی کے ساتھ بھی جائز نہیں، بلکہ اس کے کوہ مسلم یا خود ظلم کا مرتكب ہے۔

### عدل: اخلاقی اقدار، حکومت اور آخرت کا کردار

عدل و انصاف، طریقہ عمل کے ایک ضابطے کو لازم کرتا ہے۔ تقریباً تمام نماہب کی جانب سے یہ ضابطہ کسی نہ کسی شکل میں فراہم کیا گیا ہے۔ وہ اپنے مانتے والوں سے دیانت داری، اپنی تمام ذمہ داریوں اور وعدوں کی تکمیل اور دھوکے اور فریب سے باز رہنے کا تقاضا کرتے ہیں۔ عدل کا قیام طرز عمل کے ان اصولوں کی ختنی سے پابندی کے بغیر ممکن نہیں۔

بہر صورت یہ اس وقت تک مؤثر نہیں ہو سکتے جب تک لوگ ان سے پوری طرح واقف نہ ہوں، اور پھر ان پر دیانت داری سے عمل نہ کریں۔ اس لیے ان اصولوں کی تعلیم ہر شخص کو دینا ضروری ہے۔ مگر ایسا نہیں کیا جا رہا ہے۔ حتیٰ کہ اسکو لوں اور کالجوں کا توز کرہی کیا، مسجدیں بھی یہ تعلیم نہیں دے رہی ہیں۔ ضروری ہے کہ ائمہ مساجد اپنے خطبوں میں اسلام کے تقاضوں کے مطابق دیانت داری، اخلاق، وقت کی پابندی، ان تھک محنت، تمام وعدوں، معابر و مساجد اور داریوں کی تکمیل جیسی قدریوں کی پاسداری پر زور دیں۔ کم ہی کسی شخص کو کسی خطبے میں یہ سننے کا اتفاق ہوا ہو گا کہ اگر آپ دفتر دیسے جاتے ہیں، کام مستعدی سے نہیں کرتے اور پھر بھی تنخواہ پوری وصول کرتے ہیں تو آپ فریب عالمگیریت کا چیلنج اور مسلمان۔

دہی کے مرتكب ہو رہے ہیں۔ قرآن کہتا ہے ”یاد دہانی کراؤ، اگر یاد دہانی کرانا مفید ہو“ (الاعلیٰ ۷۸:۹)۔ اس لیے لوگوں کو تعلیم دی جانی چاہیے اور ان قدروں کی یاد دہانی کا سلسلہ جاری رہنا چاہیے۔

بہر کیف، اگر لوگ ان قدروں کا علم رکھتے ہوں تب بھی ضروری نہیں کہ وہ ان کی پابندی بھی کریں۔ قرآن اور سنت اقتدار دے سکتے ہیں مگر وہ خود انہیں نافذ نہیں کر سکتے۔ اور اگر نفاذ نہ ہو تو ان قدروں کی کوئی عملی افادیت نہیں رہ جاتی۔ انہیں نافذ کرنا کس کا کام ہے؟ اس مرحلے پر حکومت کو بنیادی کردار ادا کرنا ہوتا ہے۔ رسول اللہ صلی اللہ علیہ وسلم نے فرمایا: ”اللہ تعالیٰ حکومت سے وہ کام لیتا ہے جو قرآن سے نہیں لیتا۔“ ۲۲

ان قدروں کا نفاذ حکومت کی ذمہ داری ہے۔ وہ یہ کام ترغیب و ترہیب دونوں طریقوں کو استعمال کر کے انجام دے سکتی ہے۔ اگر لوگوں کو ان کی محنت و کوشش اور پیداواری عمل میں شرکت کا جائز صلحہ ملے تو ان کی حوصلہ شکنی ہوگی۔ اسی طرح اگر دھوکے اور بدیانی کا ارتکاب کرنے والوں کو کبھی سزا نہ دی جائے تو مرض بڑھتا چلا جاتا ہے اور پورے نظام میں سرایت کر جاتا ہے۔ اس کی ایک مثال یہ ہے کہ بعض اوقات میں نے اپنے کاروباری لوگوں سے پوچھا کہ وہ دھوکا دہی اور جعل سازی کیوں کرتے ہیں؟ تو ان کا جواب تھا: ”ہم کیا کر سکتے ہیں؟ جب دوسرا نہیں تو ہمیں زیادہ قیمت ادا کرنی ہوگی۔ اس صورت میں ہم مسابقت کے قابل نہیں رہیں گے اور اپنے گاہوں سے ہاتھ دھوپیٹھیں گے۔“ اس سے واضح ہے کہ بدیانی عام ہو تو ایماندار اور محنتی لوگوں کے لیے بھی بھیر چال سے بچنا دشوار ہو جاتا ہے۔

اب سوال اٹھتا ہے کہ حکومت اپنی ذمہ داریاں دیانت داری سے کب پوری کرے گی؟ جواب یہ ہے کہ جب وہ عوام کے سامنے جواب دے ہوگی۔ اگر کوئی جواب دہی نہیں ہوگی تو حکومتی اہلکاروں پر اپنی ذمہ داریوں کی تکمیل کے لیے کوئی دباؤ بھی نہیں ہوگا۔ لیکن اگر وہ لوگوں کے سامنے جواب دہی ہیں اور لوگ انہیں ان کے عہدوں سے ہٹا سکتے ہیں تو ان پر دباؤ ہوتا ہے کہ وہ مسائل کے حل کے لیے حتی الامکان

بہتر سے بہتر طور پر کام کریں۔ یہ جمہوریت ہے جو اس جوابدی کو یقینی بناتی ہے۔ اس لیے حکومتوں کی جانب سے ذمہ داریوں کی مؤثر ادا نگی کو یقینی بنانے کے لیے جمہوریت ضروری ہے۔

جمہوریت اسلامی تعلیمات کے بنیادی عناصر میں سے ایک ہے۔ چاروں خلافائے راشدین میں سے کوئی بھی طاقت یا دراثت کی بنیاد پر اقتدار میں نہیں آیا۔ وہ سب عوام کے منتخب کردہ تھے۔ اس دور میں ایسے انتخابات ممکن نہیں تھے جیسے آج ہم دیکھتے ہیں۔ جو کچھ ممکن تھا وہ یہ تھا کہ لوگوں کی ایک تعداد کسی معین مقامِ اجتماع پر جمع ہو جائے اور اپنے میں سے کسی کو خلیفہ بننے کے لیے منتخب کر لے۔ اس کے بعد دوسرے تمام لوگ بیعت کے ذریعے، جو ایک سماجی معاہدہ ہے، رضا کارانہ طور پر اس سے وفاداری کا ظہار کریں۔ جبکہ حکمران وعدہ کرتا ہے کہ وہ اپنی تحولی میں آنے والے تمام انسانی اور مادی وسائل کے دیانت دارانہ استعمال کے ذریعے لوگوں کی خیر و فلاح کو یقینی بنائے کر اپنے اوپر عائد ہونے والی ذمہ داریاں اپنی بہترین صلاحیتوں کے مطابق ادا کرے گا۔ اس کے بدلتے میں لوگ اپنے اپنے تعاون اور اطاعت کی یقین دہانی کرتے ہیں۔ یہ طریقہ تھا جو اس دور میں استعمال کیا گیا۔ موجودہ زمانے میں بہترین طریقہ بہر صورت ایکشن ہی ہے۔

اس کا یہ مطلب نہیں کہ آج ایکشن جس طرح ہوتے ہیں اسے مکمل طور پر تسلیم کیا جاسکتا ہے۔ جدید دور کے ایکشنوں میں دولت اور طاقت کا بہت بڑا کردار ہوتا ہے اور اسے جہاں تک ممکن ہو گھایا جانا چاہیے۔ جمہوریت پر آج کس طرح عمل ہو رہا ہے، اس میں اصلاح انتہائی ضروری ہے۔ تاہم اپنی تمام خامیوں کے باوجود بھی جمہوریت بہترین طرزِ حکومت ہے اور اسلام کی تعلیمات سے ہم آہنگ ہے۔

بہر کیف، اگر ہم حکومت کی جابرانہ طاقت پر بہت زیادہ انحصار کریں گے تو اس کی وجہ سے سرکاری اخراجات بہت بڑھ جائیں گے۔ لہذا ضروری ہے کہ حکومت کے کردار کے ساتھ کسی دوسرے میکانزم سے بھی کام لیا جائے تاکہ اس کا بوجہ کم کیا جاسکے۔ اسلام اور دوسرے بڑے مذاہب اپنے بنیادی عقائد کے مجموعے کے اندر ہی اچھائی کی طرف راغب کرنے اور برائی سے روکنے کا ایک بندوبست رکھتے ہیں۔ یہ یومِ حساب کا تصور ہے، جس کا مطلب ہے کہ اگر انسان اپنی ذمہ داریاں دیانت داری سے ادا

کرے گا تو وہ آخرت میں بھی اچھا بدلہ پائے گا اور اگر وہ دھوکے اور فریب کا مرتكب ہوگا، مثلاً رشتہ لے گا، تو ممکن ہے کہ اس دنیا میں تو سزا سے نجیج جائے لیکن آخرت میں نہیں نجیج سکے گا۔ اس کی وجہ یہ ہے کہ اللہ اس کے ہر عمل سے واقف ہے۔ اس بات پر ایمان انسان کو آپ اپنا منتخب بنادیتا ہے، جس کی بناء پر وہ کسی دباؤ کے بغیر بھی اپنی ذمہ داریاں درست طور پر ادا کرتا ہے۔

### جمهوریت اور عدل مسلم دنیا میں

آئیے اب ہم آج کی مسلم دنیا پر ایک نظر ڈالیں۔ او آئی سی کے رکن ۷۵ ملکوں میں سے صرف ۱۳ یعنی ۲۳ نی فی صد میں جمہوریت ہے، جبکہ ۸۲ میں نہیں ہے۔ ان ۸۲ میں سے ۳۱ میں نقلی جمہوریت ہے، ۵ ملکوں میں مکمل بادشاہیت، ۳ میں آمریت اور ۵ عبوری دور میں ہیں۔ ۲۳ اور جن ملکوں میں جمہوریت ہے، ان میں بھی یہ حکومتی مفہوم میں ہے۔ ان میں انتخابات ہوتے ہیں اور جمہوری ڈھانچے اقتدار کی تبدیلی کا ایک طریقہ کارہیا کرتے ہیں۔ اس کے باوجود مخصوص مفادات رکھنے والے طاقتور گروہ ہی بار بار منتخب ہوتے ہیں۔ غریب اور غیر مراعات یافتہ طبقے یہ شرط صورتوں میں اپنی خواہش کے مطابق ووٹ دینے کے لیے آزاد نہیں ہوتے اور مقدار طبقوں میں ان کی نمائندگی نہ ہونے کے برابر ہوتی ہے۔

جمهوریت کے اس نقدان کی وجہ سے مسلم ملکوں میں پریس کی آزادی پر قدغشیں ہیں۔ اس حوالے سے صرف چار مسلمان ملک آزاد ہیں۔ وہ ملک جہاں اخبارات آزاد ہیں مگر ملیلی وژن حکومت کے کنٹرول میں ہونے کی وجہ سے آزاد نہیں، وہ جزوی طور پر آزاد قرار دیے جاتے ہیں۔ اس تعریف کی رو سے ۱۴ ملک جزوی طور پر آزاد ہیں، جبکہ ۳۹ ذرا رکح ابلاغ کی آزادی سے مکمل طور پر محروم ہیں۔<sup>۲۴</sup> پریس کی آزادی نہ ہونے کا نتیجہ بری حکمرانی، شفافیت کے نقصان، غیر صحیت مند پالیسیوں اور بعد عنوانی کی شکل میں نکلتا ہے۔<sup>۲۵</sup>

بعد عنوانی کی کیفیت کی پیاس کش ٹرانسپرنسی انٹرنسیشنل کی وضع کردہ کرپشن پر پکش انڈیکس

(۷۰۰ء) سے کی جا سکتی ہے، جس میں اس حوالے سے ۱۸۰ ملکوں کے مقام کا تعین کیا گیا ہے۔ یہ اشاریہ ۱۰ (سب سے کم بدنزاں) سے لے کر صفر (سب سے زیاد بدنزاں) کی حدود کے درمیان ہے۔ ۵ نمبر حدی (بارڈر لائن) ملک کی نشان دہی کرتے ہیں۔ صرف چار مسلمان ملک اس سرحدی نشان سے اوپر ہیں، اور وہ بھی کسی بلند اسکور کے حامل نہیں ہے۔ ان میں سے بلند ترین ۶۰ اور پست ترین ۵۰ ہے، یعنی عین سرحد پر۔ ۲۹ مسلمان ملک بارڈر لائن سے نیچے ہیں اور باقی ملکوں کے حوالے سے کوئی اعداد و شمار درستیاب نہیں ہیں۔ جن ملکوں کے اعداد و شمار درستیاب نہیں، بہت زیادہ امکان ہے کہ وہ بھی بارڈر لائن سے نیچے ہوں۔ یہ صورت اس حقیقت کے باوجود ہے کہ قرآن رشوت اور دوسرے ناجائز طریقوں سے دولت حاصل کرنے سے سختی کے ساتھ منع کرتا ہے۔ (البقرہ: ۲۹، ۱۸۸: ۲)

جہوریت کے فقدان کا سماجی و معاشی انصاف پر ایک اور اثر بھی ہوتا ہے۔ کرپشن، آزادی اظہار کے فقدان کے ساتھ مل کر عدالتوں کو بھی بدنزاںی کی راہ پر ڈالنے کا سبب بن جاتا ہے۔ متوجہ یہ ہے کہ اعلیٰ حکمران عناصر عموماً اپنے جرام کی سرانہیں پاتے۔ یہ چیز برائی کے خاتمے کو مشکل بنادیتی ہے۔ اگر صرف غریبوں کو سزا ملے تو اس کی وجہ سے بے اطمینانی برداشتی ہے اور سماجی اتحاد و یکجہتی میں انحطاط واقع ہوتا ہے۔ کمزور حکمرانی (جو جوابدہ کے نہ ہونے کا متوجہ ہوتی ہے) اور کرپشن، اور بے انصافی اور ترقی کی رفتار کے سات ہونے میں قریبی تعلق ہے۔ کمزور حکمرانی، کرپشن اور ترقی کی سات رفتاری ایک دوسرے سے جڑے ہوئے ہیں۔

سماجی و معاشی انصاف اس کیفیت سے کس طرح متاثر ہوتا ہے؟ کرپشن کی وجہ سے منصافانہ ترقی کے لیے مختص قومی وسائل کا ناجائز استعمال فروغ پاتا ہے۔ وسائل کا ایک برا حصہ کرپشن کی نذر ہو جاتا ہے۔ اس طرح امیر، امیر تار غریب، غریب تر ہوتا چلا جاتا ہے۔ کئی مسلمان ملک ایسے ہیں جن میں ترقیتی منصوبوں کی لاگت کا پچاس فی صد کیلکٹس کی جیہیث چڑھ جاتا ہے۔ اس سے معاشی ترقی کی رفتار گھٹتی ہے، ضروریات کی تکمیل اور روزگار کو نقصان پہنچتا ہے اور آدمی اور دولت کی ناہمواری

بڑھتی ہے۔ کرپشن کے یہ بالکل فطری نتائج ہیں۔ حکومت کی جانب سے اپنے وسائل کا غیر موثر استعمال، جو شعبے کی سرمایہ کاری اور روزگار کے موقع کو گھٹانے کا سبب بنتا ہے۔ اور ان سب کے نتیجے میں آمدی اور دولت کی غیر منصفانہ تقسیم کی صورت حال مزید تکین ہوتی چلی جاتی ہے۔ قانون کے مطابق انصاف کی فراہمی کا عمل بھی متاثر ہوتا ہے، کیونکہ عدالتیں بھی کرپٹ ہو جاتی ہیں۔ حکومتیں بد دیانت ہوں تو عدالتیں بھی اسی رُخ پر چل پڑتی ہیں۔ اس لیے اس معاملے میں اصلاح کی شدید ضرورت ہے۔

### آگے بڑھنے کا راستہ

اس کے باوجود مایوسی کی کوئی بات نہیں۔ مسلم دنیا میں تبدیلیاں واقع ہو رہی ہیں۔ ان کی رفتار کو بڑھانے کی ضرورت ہے۔ سوال یہ ہے کہ آغاز کہاں سے کیا جائے؟ کیا ہمیں ناجائز حکومتوں کو اکھاڑ پھیلنے کی کوشش کرنی چاہیے جو مسئلے کا سبب ہیں؟ جواب ہے: نہیں، ہرگز نہیں۔ ہمیں وہ طریقہ اختیار کرنا چاہیے جو خود رسول اللہ صلی اللہ علیہ وسلم نے اختیار کیا تھا۔ انہوں نے ابو جہل اور ابو سفیان اور اپنے معاشرے کے دوسرے زعماء کو قیادت کے منصب سے ہٹا دینے کی کوشش نہیں کی۔ انہوں نے اس بارے میں کبھی ایک لفظ بھی نہیں کہا۔ اس کی وجہ یہ تھی کہ وہ جانتے تھے کہ اگر ایک بار انہوں نے یہ موضوع چھیڑ دیا تو وہ اسلام کو دبانے کے لیے اپنی کوششیں دو گئی کر دیں گے۔ اس لیے ان کا طریقہ سماجی و معاشی اصلاح کو عمل میں لانے پڑتی تھا۔ انہوں نے لوگوں کی سماجی و معاشی حالت کو بہتر بنانے اور ان کی زندگیوں میں بہتری لانے کی کوشش کی۔ انہوں نے تعلیم، اخلاقی اور سماجی و معاشی اصلاح اور غریبوں کی ضروریات کی تکمیل اور نہیں اپنے پیروں پر کھڑا کرنے کے قابل بنانے کے لیے مالی سہولتوں کی فراہمی کے ذریعے اس پر توجہ مرکز کی۔ اس مقصد کے لیے زکاۃ کا بہت بڑی حد تک استعمال کیا گیا۔

یہ ہے وہ کام جو ہمیں کرنا چاہیے: تعلیم اور اخلاقی اور سماجی و معاشی بہتری پر توجہ، اور خود روزگار

کمانے کے قابل بنانے کے لیے غریبوں کو مالی سہولتوں کی فراہمی۔ ایک بار غریبوں کی سماجی و معاشری  
حالت بہتر ہو جائے تو اقتدار کے ڈھانچے خود ہی زمیں بوس ہو جائیں گے۔ دور اول کے مسلم  
معاشرے میں یہی کچھ ہوا تھا، جب رسول اللہ صلی اللہ علیہ وسلم سماجی و معاشری بہتری عمل میں لائے۔  
اقتدار کے جابر ان ڈھانچوں کے منہدم ہونے کے بعد لوگوں کی حالت بہتر بنانے کی راہیں مزید کشادہ  
ہو گئیں۔ اذلیں معاشرے میں عمومی خوشحالی پھیلی۔ بیان کیا جاتا ہے کہ مسلمانوں کی تاریخ کے کئی ادوار  
میں دولت مند لوگ زکوٰۃ کی تقسیم کے لیے نکلنے مگر اسے قبول کرنے والا کوئی نہ ملتا تھا، کیونکہ غریبوں کی  
حالت نمایاں طور پر بہتر ہو چکی تھی۔

اس کا یہ مطلب نہیں کہ سیاسی اصلاح کو ملتی کر دیا جانا چاہیے۔ اس کے لیے کوشش کی جانی  
چاہیے، مگر پُر امن ذرائع سے۔ تشدد کا استعمال جائز نہیں ہے، کیونکہ جدید حکومتیں بغاوت کو دباوے اور  
اس میں حصہ لینے والوں کو اذیتیں دینے اور کچل ڈالنے کے غیر معمولی ذرائع رکھتی ہیں۔ برسر اقتدار  
طاقوتوں کو تشدد کے بل پر اکھاڑ پھینکنے کی کوئی بھی کوشش بھاری جانی و مالی نقصان کا سبب بن سکتی ہے۔  
اس کے نتیجے میں معاشرے بھی غیر مستحکم ہو سکتے ہیں، ترقی اور اصلاح کے عمل کو نقصان پہنچ سکتا ہے اور  
پہلے سے موجود مسائل مزید گھبیر ہو سکتے ہیں۔

اس بناء پر سیاسی اصلاح کا بہترین طریقہ اس مقصد کے لیے پُر امن جدوجہد ہے۔ یہ کہنا  
درست نہیں کہ پُر امن جدوجہد کامیاب نہیں ہو سکتی۔ پُر امن جدوجہد کامیاب ہو رہی ہے اور استبدادی  
حکومتیں ہر جگہ منہدم ہو رہی ہیں۔ ۱۹۷۲ء میں پوری دنیا میں صرف ۳۹ یعنی چار میں سے ایک ملک  
جس ہو رہی تھا۔ آج ۱۱۵ اماماً کے یعنی ہر دو میں سے ایک اپنی سیاسی قیادت کے چناؤ کے لیے کھلے ایکشن کا  
طریقہ اختیار کرتا ہے۔ لہذا پُر امن جدوجہد حکومت میں تبدیلی لانے کا سب سے اچھا طریقہ ہے۔

کیا مغربی دنیا مدد کر سکتی ہے؟

اب سوال پیدا ہوتا ہے کہ آج کی گلوبالائز ڈنیا میں کیا مغربی طاقتیں اس حوالے سے مدد کر سکتی

ہیں؟ وہ ایسا کر سکتی ہیں، اگر وہ چاہیں۔ وہ آمرلوں کی سر پرستی نہ کر کے اور ان پر جمہوریت کے قیام کے لیے دباؤ ڈال کر تعاون کر سکتی ہیں۔ وہ دھاندی کی روک تھام کو یقینی بنانے کی خاطر انتخابی عمل کی نگرانی کر کے بھی مدد کر سکتی ہیں۔ وہ سماجی و معاشی بہتری کو فروغ دے کر بھی معاون بن سکتی ہیں۔ اگر سماجی و معاشی بہتری کو یقینی بنادیا جائے تو اقتدار کا ڈھانچہ کسی نہ کسی وقت زمیں بوس ہو کر رہے گا۔

تاہم مغربی دنیا جمہوریت کے فروغ میں اس طریقے سے ہرگز مددگار ثابت نہیں ہو سکتی جو امریکہ نے عراق میں اختیار کیا، یعنی ایک ملک پر فوج کشی، اس کے بنیادی ڈھانچے اور معیشت کی بر بادی، لوگوں کا قتل عام اور انہیں مغلس و قلاش بنا دینا، اور ان کے گزر بر سر کے ذرائع کو بتاہ کر دینا۔ کسی ملک میں جمہوریت لانے کا یہ بدترین طریقہ ہے۔ اب ہر شخص جانتا ہے کہ یہ پر تشدد اور غیر جمہوری طریقہ جمہوریت کے قیام کے لیے نہیں اپنایا گیا تھا۔ یہ سب اسرائیل کو تحفظ مہیا کرنے اور عراق کے تیل کے ذخائر اور نتیجتاً خلیج کے پورے علاقے پر مکمل کنٹرول حاصل کرنے کے لیے تھا۔ امریکہ کی طرف سے کیے گئے اس ظالمانہ اور وحشیانہ حملے نے نہ صرف عراق کو غیر مستحکم اور بتاہ کیا بلکہ امریکہ اور پوری مسلم دنیا کے درمیان نفرت کی خلیج بھی پیدا کر دی۔ اس لیے بہترین طریقہ جس سے مغرب جمہوریت کے فروغ میں تعاون کر سکتا ہے وہ کسی ملک کے خلاف فوج کشی نہیں بلکہ سماجی و معاشی بہتری کی کوشش، جمہوریت کو یقینی بنانا اور مطلق العنان حکومتوں پر تبدیلی کے لیے دباؤ ڈالنا ہے۔

جب ہم جمہوریت کو یقینی بنانے میں تعاون کی بات کرتے ہیں تو ہمارا مطلب محض انتخابات کی نگرانی نہیں ہوتا، بلکہ ہماری مراد آزاد پر لیں، خود مختار اور دیانت دار عدالت، سماجی و معاشی عدل، صحت مند مالی، مالیاتی اور زری پالیسیوں، مناسب قوانین اور ان کے موثر نفاذ سیاست متعدد اور لوگوں کے ساتھ تعاون سے ہوتی ہے۔ جمہوریت کو کامیاب بنانے کے لیے یہ سب ضروری ہیں۔ اس لیے ان چیزوں کو مسلم ملکوں میں فروغ دینا خود مغرب کے طویل المیعاد مفاد میں ہے۔

کیا اسلام اہم کردار ادا کر سکتا ہے؟

اب ہم اس سوال پر آتے ہیں کہ کیا اسلام ایک مفید اور عمل انگیز کردار ادا کر سکتا ہے؟ جواب ہے: یقیناً۔ اسلام جمہوریت اور عام لوگوں کی خیر و فلاح کا علم بردار ہے۔ اور یہ افراد کے اندر دیانت داری، اخلاص، وقت کی پابندی، ذمہ داریوں میں انہاک، ان تھک محنت، وسائل کا احتیاط سے استعمال، اور تمام سماجی و معاشی ذمہ داریوں اور وعدوں کی ایمان داری سے تکمیل جیسی مطلوبہ اخلاقی صفات پیدا کر سکتا ہے۔ یہ تمام صفات ترقی کے لیے ضروری ہیں۔ اسلام ان اقدار کو عمل کی شکل دیتا اور لوگوں کے اندر انہیں پروان چڑھانے کا حیرت انگیز ملکہ بھی رکھتا ہے۔ یہ بات اب عام طور پر تسلیم کی جاتی ہے کہ اخلاقی ترقی کے بغیر کوئی معاشی ترقی ممکن نہیں۔ جب تک لوگ اپنے معاهدے پورے نہ کریں، جب تک وہ پوری دیانت داری سے آن تھک محنت نہ کریں، اور جب تک دھوکے، فریب اور کرپشن کو کم نہ کیا جائے، اُس وقت تک کوئی ترقی نہیں ہو سکتی۔ اس میں جو چیز معاون ہو سکتی ہے وہ ہے اخلاقی ترقی اور اداراتی اصلاحات، جس کی بناء پر لوگ اپنی محنت کا جائز صدقہ پانے کے لائق ہو سکیں۔ اسلام مصروفانہ اخراجات کے رحجان کو روکنے اور بچت و سرمایہ کاری کو بڑھانے میں بھی مدد کر سکتا ہے۔ ایک اور بڑا کام جو اسلام کر سکتا ہے وہ خاندان کے ادارے کا استحکام اور سماجی اتحاد و یتیمگھن کی مضبوطی ہے۔ تاہم ہمیں یہ بات ذہن میں رکھنی چاہیے کہ صرف زبانی جمع خرچ کبھی متوجہ خیز نہیں ہو گا۔

سیکولر ازم کی کارکردگی اس کے بالکل عکس ہوگی۔ وہ زیادہ سے زیادہ مصروفانہ اخراجات کے رحجان کو فروع دے گا اور اس طرح بدیانتی اور کرپشن کو بڑھانے کا سبب بنے گا۔ اس کی وجہ یہ ہے کہ ان امراض کے بنیادی اسباب میں سے ایک، دستیاب وسائل سے بڑھ کر زندگی بسر کرنا ہے۔ جب لوگ بہت زیادہ خرچ کرتے ہیں تو اس کے لیے انہیں کسی نہ کسی طرح مالی وسائل حاصل کرنے ہوتے ہیں۔ اس کا عام طریقہ بدیانتی اور بعد عنوانی ہے۔ اس لیے مصروفانہ اخراجات جس قدر بڑھیں گے، اسی تناسب سے ان خرایوں میں بھی اضافہ ہو گا۔ سیکولر ازم خاندان کی یتیمگھن پر بھی آزادانہ صنفی اخلاقی کے ذریعے منفی طور پر اثر انداز ہو گا، جیسا کہ پیشتر سیکولر معاشروں میں ہو چکا ہے۔

بہر صورت مسلم دنیا میں صدیوں کے انحطاط کے سبب لگ کو دور کرنے کے لیے خود اسلام کے فہم و شعور کے حوالے سے اصلاح کی ضرورت موجود ہے۔ بہت سے چیزیں ایسی ہیں جو درحقیقت غیر اسلامی ہیں مگر اسلامی منظر نامے کا ایک جزو بن گئی ہیں۔ ڈاکٹر مراد ہفیظ، جو ایک مخلص جرم مسلمان ہیں، بالکل درست طور پر کہتے ہیں: ”میری زگاہ میں اس سے بہتر کوئی بات تجویز نہیں کی جاسکتی کہ مسلم دنیا حقیقی معنوں میں بُنیاد پُرست، بن جائے۔ یعنی اسلامی عقیدے کی اصل بُنیادوں کی طرف لوٹ جائے، اور ان عوامل کا تجھزیہ کرے جو مدینہ، اندرس اور عربی دو ریاضتیں عربوں کا سبب بنے تھے۔“ ۲۲۱ اس اصلاح میں ہمیں انسانوں اور ان کے رویے اور فلاح و بہبود پر اثر انداز ہونے والے اداروں پر خصوصیت کے ساتھ زیادہ توجہ دینی ہو گئی تاکہ مقاصدِ شریعت عملی جامہ پہن سکیں۔

شریعت بھائی چارے، انصاف، دیانت، اخلاص، وقت کی پابندی، فرائض کی ادائیگی میں انہاک، تمام سماجی و معاشری ذمہ داریوں اور وعدوں کی تکمیل، اور متعدد اچھی صفات کو پروان چڑھانا چاہتی ہے۔ اس کے بالکل عکس، ہمارے ہاں حقیقی خوبیوں کے مقابلے میں ظاہری اور نمائشی باتوں پر زیادہ زور ہے۔ ظاہری پیش کش بھی اہمیت رکھتی ہے مگر باطنی خوبیاں اس سے زیادہ اہم ہیں۔ یہ بات ہمیں مسلم دنیا میں سماجی و معاشری عدل اور گلو بلازریشن کے باہمی تعلق کے ختمی سوال تک لاتی ہے۔ سماجی و معاشری انصاف مسلم دنیا میں ترقیاتی عمل کو تیز کرنے اور موجودہ بے چینی کو کم کرنے میں معاون ہوگا۔ یہ چیز بآہمی تجارت اور مسلم دنیا اور باقی دنیا کے ایک دوسرے پر انحصار کو بڑھانے کا سبب بنے گی۔ باہمی انحصار جتنا بڑھے گا، تنازعات کو تحریک دینے کی وجہات اتنی ہی گھٹتی چلی جائیں گی۔ اس طرح پوری دنیا میں بہتری آئے گی۔

ان تمام مباحث سے، میں کہنا چاہوں گا کہ نتیجہ یہی نکلتا ہے کہ مسلم دنیا کا مستقبل روشن ہے۔ اٹھارویں اور انیسویں صدیاں مسلمانوں کے لیے یقیناً بری تھیں جب وہ اتنے کمزور ہو گئے تھے کہ مغربی ملکوں نے انہیں غلام بنالیا تھا۔ تاہم اب تقریباً سارے مسلمان ملک آزادی حاصل کر چکے ہیں

اور ان کے اندر احیائے اسلام کا عمل بھی جاری ہے۔ یہ چیز مسلمانوں کے معیار کی بہتری کا سبب بنے گی۔ تعلیم عام ہو رہی ہے، ناخواندگی کی شرح گھٹ رہی ہے، اور معاشری ترقی میں اضافہ ہو رہا ہے۔ حکومتیں بھی بذریعہ عوام کے سامنے زیادہ جوابدہ ہوتی جا رہی ہیں۔

ان تمام چیزوں کو اسلام کے اصل مقدار کی تکمیل کے لیے مسلمانوں کا معاون بننا چاہیے جو کہ امن، اخلاقی، بہتری، بھائی چارے، عدل و انصاف، اور حقیقی معنوں میں آفتابی خیر و فلاح کو فروغ دے کر پوری انسانیت کے لیے رحمت ثابت ہوتا ہے۔ میں سرنگ کے دوسرے کنارے پر چک دار روشنی دیکھ رہا ہوں۔

### حوالی.....

- ۱: صحیح مسلم، نمبر ۵۶، کتاب البر والصله والا دب، باب تحریم الظلم، از جابر ابن عبد اللہ (جلد ۲، ص ۱۹۲۶)۔ نبی صلی اللہ علیہ وسلم نے لفظ ظلمات استعمال کیا ہے، جو ظلمت کی جمع ہے جس کا مطلب ایسی نہ برہت تاریکی ہے جو مکمل اندر ہر تک پہنچاتی ہے۔ یہی بات قرآن میں بھی کہی گئی ہے: سورہ نور: ۲۳۔
- ۲: ابن تیمیہ، مجموع، جلد ۵، ص ۱۲۷۔
- ۳: ابن غلدون، مقدمہ، ص ۲۸۔
- ۴: ورلڈ بینک کی رپورٹ ”ورلڈ یو پیمنٹ اندی کیمز ز۲۰۰۳“، صفحہ ۲۵۳ میں دی گئی معلومات پر منی۔
- ۵: ايضاً

۶: سلیمان? "Why are Muslims so powerless?"

- ۷: ناخواندگی، تعلیم، صاف پانی، صحت و صفائی کی سہولتوں کے بارے میں یہ تمام معلومات اسلام کی ڈی یو پیمنٹ بینک کی رپورٹ Key Socio-Economic Statistics on IDB member Countries سے لی گئی ہیں۔ صفحات ۱۵-۱۲۔

۸: یہ معلومات اقوام متحده کے ترقیاتی پروگرام (UNDP) کی ہیومن ڈیپلٹمنٹ رپورٹ برائے ۲۰۰۸ سے لی گئی ہیں، صفحات ۲۲۹-۲۳۲۔

۹: ابن خلدون ماذل کی مزید تفصیلات کے لیے ملاحظہ کیجیے غیوچ آف اکنامکس از چھاپ، ۱۳۵-۱۷۲ء، مزید دیکھئے: ”اکناک تھاٹ ان اسلام: ابن خلدون“، ازانجنگر ۲۶۸-۳۰۲ء، ”ابن خلدون“، ازانجنگر ۲۴۵-۱۱۰ء، نیز دیکھئے: ”مسلم اسکالرز اینڈ دی ہسٹری آف اکنامکس“، ازیم اخواز ۲۴۲-۲۴۵ء۔

۱۰: ابن خلدون کی جانب سے پورے مقدمے میں استعمال کیے گئے الفاظ ہیں موزون اور مدد کی، جس کا مطلب ہے کسی چیز کی طرف ”مدعو کرنا“ یا ”قیادت کرنا“۔ تاہم ”ٹریگر میکانزم“ کی اصطلاح یہاں اس لیے اختیار کی گئی ہے کہ انگریزی میں اس مفہوم کی ادائیگی کے لیے اس کا استعمال عام ہے۔

۱۱: ٹوان بی، ”اسٹری آف ہسٹری“، جلد ۲، ص ۳۰۔ بائیک (Baeck) پر زور انداز میں کہتا ہے: ”یہ اسلام ہی تھا جس کی وجہ سے وہ (عرب) عالمی طاقت اور بحیرہ روم کے علاقے کے بڑے حصے کے لیے رہنماؤشوں بن گئے۔ قدیم دور سے بارہویں صدی میں لاطینی یورپ کے ظہور تک کے عبوری زمانے کے دوران، اسلام اپنے دور عروج میں تھا اور اس نے میڈی ٹرے نیں تہذیب اور تاریخ کے معمار کی حیثیت سے زبردست کردار ادا کیا۔“ (میڈی ٹرے نیں ٹریڈیشن ان اکناک تھاٹ، ص ۹۹۵)

۱۲: نارتھ اینڈ تھامس، ”دی رائز آف دی ولیٹریون ورلڈ“، ۲-۳ء، اور نارتھ، ”انشی یوشز، انشی یوشز“، چنچ اینڈ اکناک پرفارمنس، ص ۳۰-۱۰۔

۱۳: شیپر ملر، ”لیبران دی میڈی یول اسلامک ورلڈ“، ص ۵۰۵۔

۱۴: کوہن، ”اکناکی، سوسائٹی، انشی یوشز“، ص ۲۵۲، صفحات ۱۱۱-۱۱۵ء، بھی دیکھئے۔

۱۵: روڈ، ”ویکن ان اسلامک بائیگر فائل کلکشنز“، ص ۲۹۔

۱۶: ایضاً۔

۱۷: سارٹن، ”امڑو ڈکشن ٹو دی ہسٹری آف سائنس“، جلد ۱، اور جلد ۲، بی کے ۱۔

۱۸: حق، ”اشرٹے ٹھی گی آف اکناک پلانگ“، ص ۳۰۔